

03/01/2026

09.25 AM(5 min)

آداب

یہ آکاش وانی سرینگر ہے ۔

اب آپ بصارت غل سے خبریں سن

لیفٹیننٹ گورنر

لیفٹیننٹ گورنر منوج سنہا نے دنیا بھر کے عقیدت مندوں کے ساتھ روحانی رابطے کو مضبوط رکھنے پر شری ماتا ویشنو دیوی شرائین بورڈ کے کردار کی تعریف کی ہے۔ وہ لوک بھون جمونمیں شرائین بورڈ کا سال 2026 کا پنچانگ کلینڈر اور ڈائری جاری کرنے کے موقعے پر اپنے خیالات کا اظہار کر رہے تھے یہ کلینڈر نامور مہاتماؤ

ں اور پنڈتوں کی ماہرانہ رہنمائی میں تیار کیا گیا ہے جو عقیدت مندوں کیلئے ایک جامع روحانی رہنمائی کا کام کرتا ہے۔ کلینڈر مینسال 2026 کیلئے ش

بھ تہیوں ، تہواروں اور مذہبی رسومات کی تفصیلی معلومات فراہم کی گئی ہے۔±

ملاقات LG

ادھر کشمیر چیمبر آف کامرس اینڈ انڈسٹری کے صدر جاوید احمد ٹنگا نے لیفٹیننٹ گورنر کے ساتھ ملاقات کی۔ اس دوران انہوں نے کئی معاملات ایل جی کی نوٹس میں لائے۔

سعودی عرب

سعودی عرب کی حکومت نے وہاں آنے والے لوگوں کو ذاتی استعمال کے لئے ساتھ لے جانے والی ادویات کی کلینرنس سے پہلے پیشگی اجازت حاصل کرنے کے لئے ایک الیکٹرانک سروس پلیٹ فارم متعارف کیا ہے ۔ انڈین نارکوٹکس بیورو نے سعودی عرب جانے والے بھارتی مسافروں سے کہا ہے کہ وہ اُس ملک کا سفر شروع کرنے سے قبل اپنے ساتھ لے جانے والی ادویات سے

متعلق اجازت نامے کی تصدیق کرائیں اور ضرورت پڑنے کی صورت میں ضروری منظوری حاصل کریں ۔

## PDD

پاور ڈیولپمنٹ ڈیپارٹمنٹ سے متعلق حکومت کی جانب سے ایوان میں دی گئی یقین دہانیوں اور مختلف منصوبوں کی کارکردگی کا جائزہ لینے کی غرض سے جموں و کشمیر قانون ساز اسمبلی کمیٹی نے اسمبلی کمپلیکس جموں میں ایک میٹنگ منعقد کی۔ میٹنگ کی Assurance گورنمنٹ صدارت کمیٹی کے چیئرمین اور ایم ایل اے ہندواڈہ سجاد غنی لون نے کی۔

کمیٹی کے چیئرمین نے بجلی محکمے کے اعلیٰ حکام پر زور دیا کہ جموں و کشمیر کے عوام کو بالخصوص کشمیر اور جموں کے سرمائی زون میں مناسب بجلی کی فراہمی کو یقینی بنانے کے لئے تمام ضروری انتظامات کئے جائیں تاکہ انہیں موسم سرما کے دوران راحت مل سکے۔

## SKUAST

شیر کشمیر یونیورسٹی آف ایگریکلچرل سائنسز اینڈ ٹیکنالوجی کشمیر جہاں کشمیر میں زرعی سرگرمیوں کو بڑھاوا دینے کیلئے اہم رول ادا کر رہی ہے ، وہیں یہ یونیورسٹی تدریس و تحقیق کے عمل میں بھی کامیابی کے منازل طے کر رہی ہے۔

یونیورسٹی کے وائس چانسلر پروفیسر ندیر احمد گنائی نے اس بارے میں آکاشوانی نیوز سرینگر کو بتایا۔

.....

## SMC

سرینگر میونسپل کارپوریشن کے کمشنر اور سرینگر اسمارٹ سٹی کارپوریشن کے چیف ایگزیکٹو آفیسر فضل الحسیب نے اہم میونسپل اثاثوں، اور شہر سرینگر کے مختلف مقامات پر جاری سمارٹ سٹی کاموں کا معائنہ کیا۔

اس دوران میونسپل اثاثوں کی مکمل آمدنی کی صلاحیت کو بڑھانے کی ضرورت پر زور دیا گیا۔ فضل الحسیب نے متعلقہ افسران کے ہمراہ جہلم ریور فرنٹ پر جاری کاموں خاص طور پر زیر زمین کیبلنگ پروجیکٹ کا معائنہ کیا۔ انہوں نے ایجنسی کو کام میں تیزی لانے کی ہدایت دی ہے تاکہ پروجیکٹ کو مقررہ مدت کے اندر پایہ تکمیل تک پہنچایا جا سکے۔

ACB

موجودہ معاشرے میں پائی جا رہی کئی طرح کی سماجی برائیوں میں رشوت ستانی بھی ایک نا  
سور بن کر اُبھر رہی ہے۔

رشوت خوری کا قلع قمع کرنے کے لئے جہاں اینٹی کورپشن بیورو اپنی کارروائیوں کو جاری  
رکھے ہوئے ہے، وہیں اس میں عوامی تعاون بھی نہایت ضروری ہے۔

کے الفاظ ACB جمونو کشمیر کے ڈائریکٹر

-----

ونٹر جنگل

وادی میں درجہ حرارت میں گراوٹ کے ساتھ ہی گرمی دینے والے آلات کا استعمال بڑھ گیا ہے۔  
تاہم ضرورت اس بات کی ہے کہ ان آلات کے استعمال کے دوران انتہائی احتیاط برتی جائے۔

----

درجہ حرارت

سرینگر میں رات کا کم سے کم درجہ حرارت منفی 1 اعشاریہ 5 ڈگری جبکہ جموں میں رات کا کم  
سے کم درجہ حرارت 7 اعشاریہ 9 ڈگری سیلسیوس ریکارڈ کیا گیا۔

اس کے ساتھ ہی خبروں کا یہ بلیٹن ختم ہوا ۔

خبروں کا اگلا بلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت

خدا حافظ